



தமிழ்நாடு உள்ளாட்சி அமைப்புகள் முறைமன்ற நடுவம்

எண்.100 அண்ணா சாலை, கிண்டி, சென்னை-600 032.

தொலைபேசி: 044-22201337

மின்னஞ்சல் முகவரி: ombudsmanlocal@tn.gov.in

தமிழ்நாடு உள்ளாட்சி அமைப்புகள் முறைமன்ற நடுவர், சென்னை-600 032

முன்னிலை: முனைவர் சோ. அய்யர், இ.ஆ.ப., (ஒ)

முறையீட்டு மனு எண்: 298/2016/பே-2

ஆணை நாள். 01-08-2018

ஓமலூர் பேரூராட்சி பொதுமக்கள்,
ஓமலூர் பேரூராட்சி,
சேலம் மாவட்டம்.

-- முறையீட்டு மனுதாரர்கள்.

1.பேரூராட்சி மன்ற முன்னாள் துணைத் தலைவர்,
ஓமலூர் பேரூராட்சி.
2.செயல் அலுவலர்,
ஓமலூர் பேரூராட்சி,
சேலம் மாவட்டம்

-- எதிர் மனுதாரர்கள்.

ஆணை

சேலம் மாவட்டம், ஓமலூர் பொதுமக்கள் எனக் குறிப்பிட்டு வரப்பெற்ற நாளிடப்படாத புகார் மனு, இம்முறைமன்ற நடுவத்தில் 13.04.2016ல் பெறப்பட்டது. மேற்படி முறையீட்டு மனுவிற்கு முறையீட்டு மனு எண். 298/2016 என எண்ணிடப்பட்டது. மேற்படி முறையீட்டு மனுவின் மீது அறிக்கை பெறப்பட்டு, பரிசீலிக்கப்பட்டு கீழ்க்காணும் ஆணை வெளியிடப்படுகிறது.

மேற்படி புகார் மனுவில் ஓமலூர் பேரூராட்சி மன்ற முன்னாள் துணைத் தலைவர், திரு.பிரகாஷ் தனது வீட்டிற்கு பொது குடிநீர் இணைப்பில் இருந்து அனுமதியின்றி முறைகேடாக குடிநீர் இணைப்பு பெற்றுள்ளதாக புகார் தெரிவிக்கப்பட்டுள்ளது.

இம்முறைமன்ற நடுவ 15.04.2016ம் நாளிட்ட அறிவிப்பாணை மூலம் மேற்கண்ட புகார் மனுவிற்கான விளக்க அறிக்கையினை சமர்ப்பிக்கத் தெரிவித்து ஓமலூர் பேரூராட்சி செயல் அலுவலருக்கு ஆணையிடப்பட்டது.

ஓமலூர் பேரூராட்சி செயல் அலுவலர் தனது 02.05.2016ம் நாளிட்ட கடிதத்தில் மேற்படி பேரூராட்சித் துணைத் தலைவர் திரு.பிரகாஷ் என்பவரால் பொதுக் குடிநீர் குழாயில் இருந்து தனது வீட்டிற்கு இணைப்பு பெற்றதாக தெரிவிக்கப்பட்ட புகார் குறித்து தல ஆய்வு மேற்கொண்டு மேற்படி துணைத் தலைவர் தனது வீட்டிற்கு தனியாக இணைப்பு கொடுத்துள்ளது கண்டறியப்பட்டு பேரூராட்சி அலுவலக குடிநீர் திட்ட பணியாளர்கள் மூலம் குழாய் இணைப்பு ஏற்கனவே துண்டிப்பு செய்யப்பட்டதாக தெரிவித்துள்ளார்.

மேற்படி புகார் மனுவில் மனுதாரர் பெயர் / விலாசம் குறிப்பிடப்படாததால் விசாரணைக்கு அழைக்க வழிவகை இல்லை. மேலும் முறைகேடான குடிநீர் இணைப்பும் ஏற்கனவே துண்டிக்கப்பட்டது உறுதி செய்யப்பட்டதால் செயல் அலுவலரின் அறிக்கை பதிவு செய்யப்பட்டு முறையீட்டு மனுவினை முடிவுக்கு கொண்டு வர ஆணையிடப்படுகிறது.

2018 ஆம் ஆண்டு ஆகஸ்டு திங்கள் 01-ஆம் நாள் என்னால் கையொப்பமிடப்பட்டு அலுவலக மாதிரியாக இவ்வாணையிடப்படுகிறது.

--//ஒப்பம்//--

தமிழ்நாடு உள்ளாட்சி அமைப்புகள் முறைமன்ற நடுவர்

--//உத்திரவின்படி - அனுப்பப்படுகிறது//--



பெற்றார்
1.செயல் அலுவலர்,
ஓமலூர் பேரூராட்சி,
சேலம் மாவட்டம்.

2.திரு.பிரகாஷ்,
முன்னாள் துணைத் தலைவர்,
ஓமலூர் பேரூராட்சி,
சேலம் மாவட்டம் (பேரூராட்சி செயல் அலுவலர் மூலம்)

3.பேரூராட்சிகளின் உதவி இயக்குநர்,
சேலம் மண்டலம்,
மாவட்ட ஆட்சியர் அலுவலகம்,
சேலம்.

செயலாளர். 14/5/2018

14/5/18

14/5/18